

## வாகன் நகரின் முதல் கால்பந்து அரங்கம் நார்த் மேப்பிள் பிராந்திய பூங்காவில் அதிகாரப்பூர்வமாகத் திறக்கப்பட்டது!

வாகன், ஒன்ராறியோ (ஜன. 13, 2026) – வாகன் நகரின் முதல் முறையான கால்பந்து அரங்கம் ஆன் ட்ரஷர் ஹில் சாக்கர் மையம், தற்போது நார்த் மேப்பிள் பிராந்திய பூங்காவில் அதிகாரப்பூர்வமாகத் திறக்கப்பட்டுள்ளது. இதன் மூலம் அனைத்து வயதினரும் ஆண்டு முழுவதும் கால்பந்து விளையாட்டை மகிழ்ந்து விளையாடுவதற்கான வசதியான இடம் கிடைத்துள்ளது.

இந்த வாரம், மேயர் ஸ்டீவன் டெல் டுகா, கவுன்சில் உறுப்பினர்கள், வாகன் சாக்கர் கிளப் உறுப்பினர்கள் மற்றும் ட்ரஷர் ஹில் ஹோம்ஸ் குழுவினர் இணைந்து, இந்தக் கால்பந்து அரங்கத்தின் திறப்பு விழாவை நினைவுகூரும் சிறப்பு நிகழ்ச்சியை நடத்தினர். மேலும், சமூக மக்களை முதன்முறையாக இந்தப் புதிய வசதிக்குள் வரவேற்று பயன்பாட்டிற்கு அறிமுகப்படுத்தினர்.

இந்தத் திட்டம் நகரம் மற்றும் வாகன் சாக்கர் கிளப் இடையேயான கூட்டாண்மையின் மூலம் சாத்தியமானது. இந்த அரங்க கட்டுமானத்திற்கு, வாகன் சாக்கர் கிளப் முன்னணியில் இருந்து வழி நடத்தி, நேரடியாக \$7.3 மில்லியன் நிதியளித்தது. அதேசமயம், இந்த வசதிக்குத் தேவையான சேவைகள் வழங்கவும், வாகன் நிறுத்துமிடத்தை உருவாக்கவும் நகரம் \$1.86 மில்லியன் முதலீடு செய்தது. மேலும், ட்ரஷர் ஹில் ஹோம்ஸ் நிறுவனம் வாகன் சாக்கர் கிளப்பிற்கு \$700,000 மதிப்புள்ள பொருள் வடிவிலான நன்கொடையாக ஆதரவளித்தது. இது நுழைவுப் பகுதி மற்றும் பெயரிடும் உரிமைகள் ஆகியவற்றை உள்ளடக்கியது.

நகரமும் வாகன் சாக்கர் கிளப்பும் இணைந்து, இந்தக் கால்பந்து டோமை அரங்கத்தை வடிவமைத்தல், கட்டுதல், இயக்குதல் மற்றும் பராமரித்தல் ஆகிய அனைத்துப் பணிகளிலும் இணைந்து செயல்பட்டனர்.

NMRP-இல் 11085 கீலே தெரு என்ற முகவரியில் அமைந்துள்ள இந்தக் கால்பந்து அரங்கம், 11 பேர் எதிர் 11 பேர் விளையாடும் வகையில் செயற்கை புல்வெளி மைதானம் கொண்டதாக உள்ளது. மேலும், ஆண்டு முழுவதும் உள்ளக விளையாட்டு நிகழ்ச்சிகளுக்கு ஆதரவு வழங்குவதன் மூலம், வானிலை எப்படி இருந்தாலும், விளையாட்டு வீரர்கள் உயர்தரப் பயிற்சி மற்றும் விளையாட்டிற்கான சிறந்த அணுகலை தொடர்ச்சியாகப் பெற உதவுகிறது.

NMRP'ல் அமைக்கப்படும் இந்தப் புதிய தனித்துவமான முதல் கட்டிட வசதி, இயற்கையை மீட்டெடுப்பது, பண்பாட்டைப் பகிர்வது, சுறுசுறுப்பான வாழ்க்கையை ஊக்குவிப்பது மற்றும் சமூகத்தைக் கட்டியெழுப்புவது ஆகியவற்றில் கவனம் செலுத்தும் தேசிய அளவில் முக்கியத்துவம் வாய்ந்த ஒரு பூங்காவை உருவாக்கும் வாகன் நகரத்தின் நீண்டகாலக் கனவுக்கு ஆதரவளிக்கிறது.

NMRP மேம்பாடு என்பது வாகன் நகரத்தின் முக்கிய முன்னுரிமைகளில் ஒன்றாகும். இந்த இடம் ஒரு முக்கியமான வரலாற்றைக் கொண்டுள்ளது. இது ஒரு காலத்தில் வட அமெரிக்காவின் மூன்றாவது பெரிய குப்பை நிரப்புமிடமாக இருந்தது. Vaughan CARES எனும் குடிமக்கள் குழு, 2002 ஆம் ஆண்டு அந்தக் குப்பை நிரப்புமிடத்தை மூடுவதில் முக்கியப் பங்கு வகித்தது. அதற்குப் பிறகு, மீட்பு, ஈடுபாடு மற்றும் விளையாட்டு என்ற மூன்று முக்கியக் கொள்கைகளை வழிகாட்டியாகக் கொண்டு, அந்த இடத்தைப் பூங்கா நிலமாக மாற்றுவதற்காக வாகன் நகரம் தொடர்ந்து செயலாற்றி வருகிறது. NMRP, வாகன் மற்றும் அதைச் சுற்றியுள்ள பகுதிகளுக்கான ஒரு தனித்துவமான முக்கியமான இடமாக உருவாக்கப்பட்டு வருகிறது.

## மேற்கோள்கள்

“முழுமையான சமூகங்களை உருவாக்குவது மேயராகிய எனது முக்கிய முன்னுரிமைகளில் ஒன்றாகும். இதில், பொழுதுபோக்கு மற்றும் விளையாட்டிற்கான இடங்களை உருவாக்குவதும் அடங்கும்; அங்குக் குடிமக்கள் அவர்களின் வயது, உடல் திறன், அல்லது விளையாட்டு திறன் நிலை எதுவாக இருந்தாலும் ஒன்றிணைந்து வந்து பயனடைய முடியும். இந்த வாரம், அழகிய நார்த் மேப்பிள் பிராந்திய பூங்காவில் வாகன் நகரத்தின் முதல் கால்பந்து அரங்கத்தின் திறப்பு நிகழ்வை அறிவிப்பதில் எனக்கு மிகுந்த மகிழ்ச்சி கிடைத்தது! வாகன் நகரத்தில் கால்பந்து மைதானங்களுக்கான தேவை தொடர்ந்து அதிகரித்து வருவதைக் கருத்தில் கொண்டு, ட்ரஷர் ஹில் சாக்கர் மையம் இளைஞர்கள் மற்றும் பெரியவர்கள் ஆகியோருக்கான பொழுதுபோக்கு மற்றும் போட்டி மட்டத்திலான கால்பந்து நிகழ்ச்சிகளை வருடம் முழுவதும் நடத்தும் வாய்ப்பை வழங்கும். இந்தத் திட்டம், நார்த் மேப்பிள் பிராந்திய பூங்காவை 900 ஏக்கர் பரப்பளவிலான ஒரு முன்னணி இடமாக மாற்றும் முயற்சியில் மிக முக்கியமான ஒரு படியாகும். இங்குப் பல விளையாட்டு வளாகங்கள், பொழுதுபோக்கு வசதிகள் மற்றும் பண்பாட்டு நிகழ்ச்சிகள் உள்ளிட்ட பல அம்சங்கள் அமையவிருக்கின்றன. இந்தத் திட்டத்தை வெற்றிகரமாக நிறைவேற்றிய நகரத்தின் திட்ட குழுவினருக்கு அவர்களின் முயற்சிகளுக்கு நன்றி தெரிவிக்க விரும்புகிறேன். மேலும், இந்தப் பணியில்

சிறந்த ஒத்துழைப்பு வழங்கிய நமது கூட்டாளர்களான வாகன் சாக்கர் கிளப் மற்றும் ட்ரஷர் ஹில் ஹோம்ஸ் அவர்களுக்கும் நான் மனப்பூர்வமான நன்றியைத் தெரிவித்துக் கொள்கிறேன். இப்போது காலணியை அணிந்து மைதானத்தில் இறங்கி விளையாட வேண்டிய நேரம் வந்துவிட்டது!”

- மேயர் ஸ்டீவன் டெல் டுகா

“இந்த அற்புதமான வசதியை நமது உறுப்பினர்களுக்கும் சமூகத்திற்கும் வழங்குவதில் நாங்கள் மிகுந்த மகிழ்ச்சி அடைகிறோம். இந்த அரங்கம் வெறும் ஒரு கட்டமைப்பு மட்டும் அல்ல – இது எங்கள் நீண்டகால கனவையும் அர்ப்பணிப்பையும் பிரதிபலிக்கும் ஒரு சின்னமாகும். யார்க் பிராந்தியத்தில் மிகப்பெரிய கிளப்பாக இருப்பதால், நமக்கென்று தனியாக ஒரு அரங்கத்தை இயக்குவது, நமது உறுப்பினர்களுக்கு உண்மையிலேயே ‘நமது சொந்த இல்லம்’ என்று அழைக்கும் வகையில் உள்ளக வசதியை வழங்க உதவும் என்று நாங்கள் கருதினோம்.”

- டோனி பார்டோலோமியோ, தலைவர், வாகன் சாக்கர் கிளப்

## முக்கியத் தகவல்கள்

- மேயர் ஸ்டீவன் டெல் டுகா, கவுன்சில் உறுப்பினர்கள், வாகன் சாக்கர் கிளப் உறுப்பினர்கள் மற்றும் ட்ரஷர் ஹில் ஹோம்ஸ் குழுவினர் இணைந்து, 11085 கீலே தெரு என்ற முகவரியில் உள்ள நார்த் மேப்பிள் பிராந்திய பூங்காவில், ஜனவரி 12 அன்று ட்ரஷர் ஹில் சாக்கர் மையத்தின் அதிகாரப்பூர்வ திறப்பு விழாவை நடத்தினர்.
- NMRP-இல் முதல்முறையாக உருவாக்கப்பட்ட இவ்வகையான கால்பந்து அரங்க வசதியை கொண்டு வருவதற்காக, சமூகச் சேவை அமைப்பான வாகன் சாக்கர் கிளப் உடன் வாகன் நகரம் கூட்டாண்மை செய்து இணைந்து செயல்பட்டது.
- இந்தப் புதிய வசதியில் 11 எதிர் 11 போட்டிகளுக்கான செயற்கை புலம் மற்றும் காற்றழுத்த அடிப்படையில் கட்டப்படும் அரங்க அமைப்பு இடம்பெறும். இங்கு ஆண்டு முழுவதும் உள்ளரங்கு விளையாட்டு நிகழ்ச்சிகள் நடைபெறும்.

## மேலும் அறிய

- நார்த் மேப்பிள் பிராந்திய பூங்கா [வலைப்பக்கம்](#)

## இந்தச் செய்தி வெளியீட்டை கீழ்க்காணும் மொழிகளில் வாசிக்கவும்:

- காண்டோனீஸ்
- பாரசீ
- எபிரேயம்

- ஹிந்தி
- இத்தாலிய மொழி
- மாண்டரின்
- ரஷ்ய மொழி
- ஸ்பானிய மொழி
- டேகலாக்
- தமிழ்
- உருது
- வியட்நாமிய மொழி

-30-

**வாகனைப் பற்றி:** வாகன் நகரம் கனடாவின் மிகவும் வேகமாக வளர்ந்து வரும் நகரங்களில் ஒன்றாகும், இதன் மக்கள் தொகை 344,412 ஆக உள்ளது. 1991-இல் இணைக்கப்பட்ட வாகன், கான்கார்ட், க்ளீன்பர்க், மேப்பிள், தோர்ன்ஹில் மற்றும் வுட்பிரிட்ஜ் சமூகங்களை உள்ளடக்கியது. இந்தக் கலாச்சார ரீதியாகப் பன்முகத்தன்மை கொண்ட நகராட்சி, யார்க் பிராந்தியம் மற்றும் கிரேட்டர் டொராண்டோ பகுதியின் மையத்தில் அமைந்துள்ளது.

**ஊடக தொடர்புக்கு:** வாகன் நகரம்  
தொடர்புகள், சந்தைப்படுத்தல் மற்றும் ஈடுபாட்டுத் துறை  
905-832-2281 | [corpcomm@vaughan.ca](mailto:corpcomm@vaughan.ca)